

*Ej Jew nagħtu għieh lil Xmun Pietru,
Ilkoll, bl-akbar ferħ, kull tifħir,
Kburin bil-patron, mahbub tagħna,
Magħdud minn kulhadd b'qaddis kbir.*

Il-Kappella tal-Kuncizzjoni f' Bengħajsa

1861–2011

Arthur Grima

Ftit passi 'il bogħod mir-raħal ta' Birżebbuġa, insibu l-inħawi magħrufa bhala 'Bengħajsa'. Dan il-post jinsab bejn Kalafrana u Hal-Far. Hawnhekk niltaqghu ma' kappella ckejkna. Din il-kappella hija ddedikata lil 'Marija Immakulata'.

Illum il-ġurnata, din il-kappella tagħmel mal-parroċċa ta' Birżebbuġa, imma qabel, fl-1913, il-kappella kienet tagħmel mal-parroċċa taż-Żurrieq. Il-Kappella kienet ġust patronat u kienet ta' familja miż-Żurrieq bil-laqam 'tat-Tamburett'. Fl-1822, flok din il-kappella, kien hemm waħda iżgħar, imma fl-1861 din kienet twaqqgħet biex inbniet dik li naraw illum. Filwaqt li dik li kien hemm qabel inbniet min Dun Gakbu Gauci, dik ta' llum inbniet min-neputi tiegħu Dun Ġużepp Gauci, it-tnejn



Il-faċċata tal-Kappella bil-qanpiena il-qadima.



miż-Żurrieq. Il-kappella kienet ġiet imbierka b'mod solenni nhar il-15 ta' Jannar 1862 mil-Isqof ta' dak iż-żmien, Mons Gaetano Pace Forno.

Il-ġebel li ntuża biex tinbena, inqata minn maġembha. Fil-fatt fuq il-lemin tagħha, hemm hofra maqtuha fil-blat. L-ewwel ġebli tal-kappella tinsab fil-kantuniera fuq il-lemin, fuq in-naħa ta' wara, u xhieda ta' dan huwa salib minqux fuq il-kantun. Fil-kappella minn ġewwa nsibu artal wiehed, bi kwadru tal-Madonna l-ġmiel tiegħu. Is-saqaf huwa wiehed nofs tond li jistrieħ fuq diversi arkati. Fis-sagrastija wiehed isib niċċa żgħira tal-ġebel li fiha titqiegħed l-istatwa ckejkna tal-Kuncizzjoni. Insibu wkoll diversi kaxxa rezzi li fihom hemm l-abiti sagri.


Fil-faċċata minn barra, jinstab il-bieb ewlieni bi tlett twieqi: waħda fuq kull naħa u oħra fuq il-bieb. Il-kampnar jinsab fuq il-faċċata, li kien inbena fis-sena 1947 u li ha post iehor li kien inbena meta nbniat il-kappella. Il-qanpiena li naraw illum għandha l-isem ta' 'Concetta' tad-ditta 'Taylor' tal-Ingilterra. Din ukoll hadet post

*Dun Ġużepp Gauci saċerdot miż-Żurrieq
li fl-1861 bengħa din il-Kappella mill-ġdid.*



Il-qanpiena bl-isem ta 'Concetta' tidher tielgħa fil-kampnar il-ġdid

ohra li kien hemm qabel li kienet inqasmet. Il-qanpiena kienet ittelligħet fil-kampnar fis-sena 1947 u tbierket mill-kappillan Dun Anġ Fenech. Fuq wara hemm qanpiena ohra iżgħar bl-isem ta' 'Montabello'. Din kienet fuq vapur u nġiebet min Manoel Island fi żmien il-gwerra.



*Mons Pietru Pawl Saydon
li kien wiehed mir-retturi tal-Kappella*

Matul iż-żmien, din il-kappella kellha diversi retturi fosthom Mons Pietru Pawl Saydon. Dan kellu wkoll ir-residenza tiegħu tas-sajf ftit 'l isfel mill-kappella. F' din id-dar, Mons Saydon kien għamel hafna mit-traduzzjoni tal-bibja għal-lingwa Maltija. Fi żmien li dam hemm. Mons Saydon kien jagħmel gmiel ta' festa nhar il-Kuncizzjoni, kif wkoll festa sabiħa tal-'Qalb ta Ġesu'. Ftit ta' snin ilu fil-festa kienu jiehdu sehem il-baned tal-lokal u kien isir wkoll logħob tan-nar tal-ajru.

Fis-sena 1986, fuq inizzjattiva ta' Felic Schembri li flimkien ma' irġiel min dawn l-inhawi kienu taw bidu għar-restawr tal-kappella, fejn saru xogħlijiet fosthom paviment ġdid tal-irham ta' Ghawdex, kif ukoll ta' żebgħa. Xogħol iehor kien sar fejn tidhol għamara tal-injam, bħal artal mejda, konfessjunarju, via sagra, pedestall u bradella għall-istatwa.



Haġa li ma nistax inhalli barra hija r-rabta li għanda l-familja Schembri 'tal-Qamħa' ma' din il-kappella. Fil-fatt, sa mill bidu, Felic Schembri kien jiehu hsieb din il-kappella, warajh ibnu Mikiel, u fil-preżent Gużep Schembri li hu iben Mikiel u li ilu jiehu hsieb il-kappella għal-izjed minn 70 sena. Sa llum il-ġurnata, din il-kappella għadha taqdi l-funzjoni li għaliha giet mibnija 150 sena ilu. Ta' kull nhar ta' Hadd, fis-sebgha ta' filgħodu, issir quddiesa, filwaqt li jsiru wkoll funzjonijiet taż-żwieġ u wkoll min żmien għal żmien xi rtiri, u dan għal fatt li l-post għadu jgawdi s-serenità u l-gmiel tal-kampanja.

Ir-rettur preżenti li għandha l-kappella huwa Dun Gużep Berry. Fl-aħħar irrid insellem il-memorja ta' bosta benefatturi li tul dawn il-150 sena taw il-kontribut tagħhom u nawgura li jkun hemm iżjed biex għal li ġej tkompli tiffonzzjona dejjem għall-glorja ta' Alla u taht l-harsien ta' Marija Immakulata.

*Dehra min ġewwa
tal-Kappella tal-Kuncizzjoni*